

---

haMsAShTakam

ಹಂಸಾಷ್ಠಕಂ

Document Information



---

Text title : haMsAShTakam

File name : haMsAShTakam.itx

Category : misc, vedanta, aShTaka

Location : doc\_z\_misc\_misc

Author : manavalli shrIgaNgAdharashAstrIrachitaM

Transliterated by : PSA Easwaran

Proofread by : PSA Easwaran, Sunder Hattangadi

Description/comments : From Gambhir Chintan edited by Akhandananda Saraswati

Latest update : June 24, 2018

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 22, 2022

*sanskritdocuments.org*

---

ಹಂಸಾಷ್ಟಕಂ



ಬ್ರಹ್ಮಾಹಂ ಸತ್ತ್ವ ರೂಪಂ ಚಿತಿಸುಖಮವಿದನ್ ಮಾಯಯಾಽಽಕ್ಷಿಪ್ಯಮಾಣಃ,  
ತತ್ಸಂಪರ್ಕಾಪನುತ್ತ್ಯೈ ಶರಣಮುಪಗತಃ ಸದ್ಗುರುಂ ಜ್ಞಾತತತ್ತ್ವಂ .  
ಶ್ರಾವಂ ಶ್ರಾವಂ ತದುಕ್ತೀಶ್ಚಿರತರಮನನಾಪಾಸ್ತದ್ನುಸ್ತರ್ಕಜಾಲಃ,  
ಸಾಕ್ಷಾತ್ಕಾರೈಕಶೇಷಾದ್ವಿಗಲಿತನಿಖಿಲೋಪಪ್ಲವೋಽಹಂ ಸ ಏವ .. 1..  
ಮೃತ್ಪಿಂಡಂ ನೀಡಮಾಪ್ಯಾಸ್ಥಿರಚಿತಮನಿಲಾಂದೋಲಿತಂ ರಂಧ್ರಪೂರ್ಣಂ,  
ಹಂಸಾಶ್ರಿತ್ಯ ಪ್ರಮಾದ್ಯೈಸ್ತ್ಯಜಸಿ ಯದಿ ಸುಖಾವಾಪ್ತಿಹೇತುಂ ವಿಚಾರಂ .  
ವರ್ಷೈರಲ್ಪೈ ರಮುಷ್ಮಿನ್ ವಿದಲತಿ ವಿತಥೀಭೂತತತ್ತ್ವೈರ್ಯಯತ್ನೋ,  
ವಿಸ್ಮೃತ್ಯೋಚ್ಛೈರ್ಗತಿಂ ಸ್ವಾಂ ತ್ವಮಶರಣತಯಾಽಧಃಪತನ್ ಶೋಚಿತಾಸಿ .. 2..  
ಹಂಸ ತ್ವಾಂ ಬಂಧುಕಾಮಾಂ ಪ್ರಕೃತಿಮಿಹ ಗುಣೈಶ್ಚಿತ್ತದೇಶೇಽಸುಸಿಕ್ತೇ  
ಪ್ರಾಗ್ನುಪ್ತ್ವಾ ಕರ್ಮಬೀಜಂ ಮಧುರಕಟುಫಲಂ ವ್ಯಸ್ಯ ಸಂಸಾರವೃಕ್ಷಂ .  
ದ್ವೇಷೇಷ್ವಾಮೋಹಜಾಲಂ ವಿಮತವಸುವಪುರ್ಗ್ರಂಥಿ - ವಿಸ್ತಾರಯಂತೀಂ  
ದೃಷ್ಟ್ವಾ ಕೃತ್ವಾ ಹತಾಶಾಂ ಸುಖಮಯಮಭಯಮಾನಸಂ ಮಾ ಪ್ರಹಾಸೀಃ .. 3..  
ಪ್ರಕ್ಷೀಣೇ ಮೇಘವೃಂದೇ ವಿರಮತಿ ಚ ವೃಷೇ ಸ್ವಾಮಿನೋ ನಿಃಸ್ಪೃಹತ್ವಾತ್,  
ಅಶ್ಲೋತವ್ಯೇ ದ್ವಿಜಾನಾಂ ವಚಸಿ ಚ ಶಿಖಿನಾಂ ನೀರಜಸ್ಯಾತ್ಮಲಾಭೇ .  
ಕಾಲೇ ಸತ್ತ್ವಾ ನ್ಯಭಾವಂ ಗಮಯತಿ ಚಪಲೋನ್ಮೇಷಣೇ ಕ್ವಾಪಿ ಯಾತೇ,  
ಯೋಗ್ಯಾಲೋಕ್ಯಸ್ವರೂಪಶ್ಚಿರಮಧಿಶಯಿತಂ ಮಾನಸಂ ಹಂಸ ಮುಂಚ .. 4..  
ಸರ್ವೇಷ್ವಂಗೇಷ್ವವಿಂದನ್ ಖಗತಿಷು ವಿಹಿತಾನ್ವೇಷಣೋ ವಂದ್ಯಯತ್ನೋ  
ವಿಶ್ವಾಸಾದಾಪ್ತವಾಚಾಂ ಜಲವಪುಷಿ ಭೃಶಂ ಭ್ರಾಂತವಾನ್ ಮಾನಸೇ ಚ .  
ವಿಜ್ಞಾನೇ ತಂ ವಿವೇಕ್ತುಂ ಸುಚಿರಮನುಸರನ್ ತ್ವಾಂ ವಿದೇಹೇಷ್ವಪಶ್ಯ-  
ನ್ನದ್ಯಾನಂದೈಕತಾನಂ ಸಕಲಕಲತಯಾ ನಿಶ್ಚಿತಂ ಹಂಸಮೀಕ್ಷೇ .. 5..  
ಶಾಖಾಃ ಸರ್ವಾಽಗಮಾನಾಂ ಸತತಮಧಿವಸನ್ ಜ್ಞಾತ ಆರಣ್ಯಕೋಕ್ತ್ಯಾ  
ಕ್ರಾಮದ್ಭಿಃ ಸಪ್ತಭೂಮಿಃ ಪವನವಿಜಯಿಭಿಯೋರ್ಗಮಾರ್ಗೇಽನುಯಾತಃ .  
ಸಂದೃಷ್ಟ್ವಸ್ತಾರನಾದಶ್ರುತಿಮನುಸರಸೋ ಮೂರ್ಧ್ನಿ ಪದ್ಮೇ ನಿರೀಹ-  
ಶ್ಚಿತ್ತಾನಂದಸ್ವಭಾವೋ ಲಸದತುಲಗತಿಹಂತ ಲಭ್ಯಃ ಸ ಹಂಸಃ .. 6..  
ಚಿತ್ರಂ ನಿಷ್ಪಕ್ಷಪಾತೋಽತಿಶಯವಿಶದಭಾ ನಿತ್ಯಮುಕ್ತೋಪಭೋಗೋ

ವ್ಯಾಹತ್ಯಾದೌ ತ್ರಿಮಾತ್ರಂ ಪದಮಮೃತಫಲಂ ಸರ್ವದಾಽಽನ್ವಾದ್ಯ ತೃಪ್ತಃ .  
ಯೋಗಾಂಗೋಪಾಸ್ತಿಶುದ್ಧೈಶ್ಚಿರಮನುಹಸಂ ವೀಕ್ಷಿತೋ ದಿವ್ಯವನ್ಯಾಂ  
ಹಂಸೋಽದ್ಯ ಸ್ವಾಂತರಂಗೇ ವಿಹರತಿ ಸತತಂ ಚಿತ್ರಕೂಟಸ್ಥರೂಪಃ .. 7..  
ಜಾತಿಂ ಶ್ಲಾಘ್ಯಾಮನಿಚ್ಛನ್ ವಿಗಲಿತಕುತುಕಃ ಪ್ರಾಂಶುವಂಶೇಷು ವಸ್ತುಂ  
ಪುನ್ನಾಗೇಭ್ಯೋ ವಿರಕ್ತಃ ಕುರವವಿರಸಧೀನಿಃಸ್ವ ಹೋ ಬಂಧುಜೀವೇ .  
ರಂಭಾಯಾಂ ವೀತಲೋಭಃ ಕುವಲಯಮಭಜನ್ ಮುಕ್ತಪದ್ಮಾನುರಾಗೋ  
ಹಂಸಃ ಸಂಪ್ರತ್ಯಶೋಕೇ ವಿರಚಯತಿ ಪದಂ ಮಾಧವಸ್ಯ ಪ್ರಸಾದಾತ್ .. 8..  
ಸೋಪಾನಂ ಸಾಂಖ್ಯಯೋಗೋಪನಿಷದಭಿಹಿತಾರ್ಥಾನುಭೂತಿಕ್ರಮಾಣಾಂ  
ಸಾಹಿತೋಲ್ಲಾಸಸೀಮಾಗತಸರಲತರಶ್ಲೇಷಸೌಂದರ್ಯಸಾರಂ .  
ಜ್ಞಾತ್ವಾ ಹಂಸಾಷ್ಟಕಂ ಮೇಽವಹಿತಶುಚಿಮನೋವೃತ್ತಿಭಿಃ ಪೂರ್ಣಕಾಮಾ  
ಭೂಯಾಸುವೀತಮೋಹಾ ಇತಿ ತಮನುಭವನ್ ವಕ್ತ್ರಿ ಗಂಗಾಧರಃ ಶಂ .. 9..  
ಇತಿ ಶ್ರೀವಿದ್ವದ್ವರ ಮನವಲ್ಲಿ ಶ್ರೀಗಂಗಾಧರಶಾಸ್ತ್ರೀವಿರಚಿತಂ  
ಹಂಸಾಷ್ಟಕಂ ಸಂಪೂರ್ಣಂ .

Encoded by PSA Easwaran

Proofread by PSA Easwaran, Sunder Hattangadi

---



*haMsAShTakam*

pdf was typeset on January 22, 2022



Please send corrections to [sanskrit@cheerful.com](mailto:sanskrit@cheerful.com)

